

श्रावक प्रतिक्रमण (लघु)

नमः सिद्धेभ्यः | नमः सिद्धेभ्यः | नमः सिद्धेभ्यः

चिदानन्दैकरूपाय जिनाय परमात्मने |

परमात्मप्रकाशाय नित्यं सिद्धात्मने नमः ||

अर्थ - उन श्री जिनेन्द्र परमात्मा सिद्धत्मा को नित्य नमस्कार है जो चिदानन्दरूप हैं (अष्ट कर्मों को जीत चुके हैं), परमात्मा स्वरूप हैं और परमात्मा तत्त्वको प्रकाशित करने वाले हैं।

पाँच मिथ्यात्व, बारह अवत, पन्द्रह योग, पच्चीस कषाय इस प्रकार सत्तावन आस्रव का पाप लगा हो मेरा वह सब पाप मिथ्या होवे ।

नित्य निगोद सात लाख, इतर निगोद सात लाख, पृथ्वीकाय सात लाख, जलकाय सात लाख, अग्निकाय सात लाख, वायुकाय सात लाख, वनस्पतिकाय दस लाख, दो इन्द्रिय दो लाख, तीन इन्द्रियदो लाख, चार इन्द्रिय दो लाख, नरकगति चार लाख, तिर्य्यचगति चार लाख, देवगति चारलाख, मनुष्यगति चौदह लाख ऐसी चौरासी लाख मातापक्ष में चौरासी लाख योनियाँ, एवं

पितापक्ष में एक सौ साढ़े निन्याणवे लाख कुल कोटि, सूक्ष्म-बादर, पर्याप्त-अपर्याप्तभेद रूप जो किसी जीव की विराधना की हो मेरा वह सब पाप मिथ्या होवे।

तीन दण्ड, तीन शल्य, तीन गारव, तीन मूढता, चार आर्त्तध्यान, चार रौद्रध्यान, चारविकथा - इन सबका पाप लगा हो, मेरा वह सब पाप मिथ्या होवे। व्रत में, उपवास में अतिक्रम, व्यतिक्रम, अतिचार, अनाचार का पाप लगा हो, मेरा वहसब पाप मिथ्या होवे ।

पंच मिथ्यात्व, पंच स्थावर, छह त्रस-घात, सप्तव्यसन, सप्तभय, आठ मद, आठ मूलगुण,दस प्रकार के बहिरंग परिग्रह, चौदह प्रकार के अन्तरंग परिग्रह सम्बन्धी पाप कियेहों वह सब पाप मिथ्या होवे। पन्द्रह प्रमाद, सम्यक्त्वहीन परिणाम का पाप लगा होमेरा वह सब पाप मिथ्या होवे । हास्यादि, विनोदादि दुष्परिणाम का, दुराचार, कुचेष्टाका पाप लगा हो मेरा वह सब पाप मिथ्या होवे ।

हिलते, डोलते, दौड़ते-चलते, सोते-बैठते, देखे, बिना देखे, जाने-अनजाने, सूक्ष्मव बादर जीवों को दबाया हो, डराया हो, छेदा हो, भेदा हो, दुःखी किया हो, मन-वचन-कायकृत मेरा वह सब पाप मिथ्या हो ।

मुनि, आर्यिका, श्राविका रूप चतुर्विध संघ की, सच्चे देव शास्त्र गुरु की निन्दाकर अविनय का पाप किया हो मेरा सब पाप मिथ्या होवे। निर्माल्य द्रव्य का पाप लगाहो, मेरा सब पाप मिथ्या होवे । मन के दस, वचन के दस, काया के बारह ऐसे बत्तीस प्रकारके दोष सामायिक में दोष लगे हों, मेरे वे सब पाप मिथ्या होवे । पाँच इन्द्रियोंव छठे मन से जाने-अनजाने जो पाप लगा हो, मेरा सब पाप मिथ्या होवे।

मेरा किसी के साथ वैर-विरोध, राग-द्वेष, मान, माया, लोभ, निन्दा नहीं, समस्त जीवोंके प्रति मेरी उत्तम क्षमा है । मेरे कर्मों के क्षय हों, मुझे समाधिमरण प्राप्त हो, मुझे चारों गतियों के दुःखोसे मुक्तिफल मिले ।

शान्तिः ! शान्तिः ! शान्तिः !
